

قریبی صرف تین دن ہے^③

مصنف

دامت بر کاظم العالیہ

حضرت علامہ مولانا مفتی محمد صدیق ہزاروی

شعبہ
نشر
اشاعت

تحریک اتحاد اہلسنت پاکستان

بِسْمِ اللَّهِ الرَّحْمَنِ الرَّحِيمِ

قربانی صرف تین دن ہے

نَحْمَدُهُ وَنُصَلِّيْ عَلَى رَسُولِهِ الْكَرِيمِ

آمَّا بَعْدُ فَاعُوذُ بِاللَّهِ مِنَ الشَّيْطَنِ الرَّجِيمِ

بِسْمِ اللَّهِ الرَّحْمَنِ الرَّحِيمِ

وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ عَلَى مَا رَزَقَهُمْ مِنْ

بَهِيمَةِ الْأَنْعَامِ۔ (پارہ ۷۱، سورۃ الحج، آیت ۲۸)

ترجمہ کنز الایمان: اور وہ اللہ کا نام لیں جانے ہوئے دنوں میں اس پر کہ
انہیں روزی دی بے زبان چوپائے۔

﴿پسِ منظر﴾

دنیا بھر کے مسلمان ہر سال عید الاضحی کے موقع پر اپنے جانوروں کی قربانی کر کے سفت
ابراہیمی (علیہ السلام) ادا کرتے ہیں، یہ قربانی عام طور پر دس ذوالحجہ کو ہوتی ہے اور اسی
دن قربانی کرنا افضل بھی ہے اور اگر کسی وجہ سے دس ذوالحجہ کو قربانی نہ ہو سکے تو گیارہ یا
بارہ ذوالحجہ کو قربانی کا جانور ذبح کیا جاتا ہے۔ جمہور مسلمانوں کا یہی معمول رہا ہے اور
آج بھی اسی طریقہ پر عمل کیا جاتا ہے۔

لیکن افسوس! اب چند سالوں سے کچھ لوگوں نے جن کی تعداد آٹھ میں نمک کے برابر
بھی نہیں، مسلمانوں کے دیگر مذہبی معمولات کی طرح اس مسئلہ میں بھی امت مسلمہ کو
الجھانے اور ذہنی انتشار کا شیخ بونے کی راہ اختیار کر لی ہے

چنانچہ جوں ہی ذوالحجہ کا ماہ مبارک آتا ہے، پوسٹروں، اشتہارات اور خطابات کے ذریعے لوگوں کو بتایا جاتا ہے کہ قربانی کے چار دن ہوتے ہیں، چونکہ ان کے خیال میں چوتھے دن قربانی نہ کر کے مسلمان سنت کے تارک ہو رہے ہیں اس لئے وہ اس دن کی قربانی پر اس قدر زور دیتے ہیں کہ سنت طریقہ ہی چھوڑ دیا جاتا ہے۔

بریں عقل و دانش بباید گریست

ترجمہ: ایسی عقل و دانش پر توماتم کرنا چاہیے

بنابریں ہم نے مناسب سمجھا کہ ایک مختصر مضمون میں ایامِ قربانی سے متعلق انصاف پر مبنی تحقیق پیش کر کے تین دن والے موقف کی ترجیح واضح کریں اور یہ بھی بتائیں کہ اس کے مقابل مسلک کس بنیاد پر کمزور ہے۔

لیکن اس سے پہلے اس حقیقت کی طرف توجہ مبذول کرانا ضروری ہے کہ فقہاءِ اسلام کی ذواتِ قدسیہ اللہ تعالیٰ کی وہ عظیم نعمت ہیں جن کی خلوص پر مبنی کاوش کے نتیجے میں قرآن و سنت کی تشریح و توضیح اور فقہی مسائل کا حل معلوم ہوا۔

لہذا ہر مسلمان کا فرض ہے کہ وہ چاروں معروف فقہی مکاتیب فکر میں سے کسی نہ کسی مکتب فقہ سے وابستہ ہو اور اسی کا نام تقلید ہے۔

﴿اہلسنت اور فقہ﴾

یہ ایک حقیقت ہے کہ اہلسنت و جماعت چاروں فقہ میں سے کسی نہ کسی فقہ سے ضرور وابستہ ہے (وہ حنفی ہوں یا شافعی، مالکی ہوں یا حنبلی) اور یہ بھی ایک ناقابل تردید حقیقت ہے کہ ہندوپاک کے اہلسنت و جماعت فقہ حنفی کی روشنی میں اپنے فقہی مسائل

کا حل تلاش کرتے ہیں اور یہاں کے تقریباً تمام اہلسنت حنفی ہیں بلکہ بقول حضرت شاہ ولی اللہ محدث دہلوی رحمۃ اللہ تعالیٰ علیہ، ہندوستان (برصغیر ہندوپاک) کے بے علم لوگوں کے لئے حضرت امام اعظم ابوحنیفہ رضی اللہ تعالیٰ عنہ کی تقلید ضروری ہے، وہ فرماتے ہیں

جب جاہل (بے علم) آدمی ہندوستان کے ممالک اور ماوراء انہر (سمرقند، بخارا وغیرہ) کے شہروں میں ہوا اور کوئی عالم شافعی، مالکی اور حنبلی وہاں نہ ہو اور نہ ان مذاہب کی کوئی کتاب ہوتا اس پر واجب ہے کہ امام ابوحنیفہ رضی اللہ تعالیٰ عنہ کی تقلید کرے اور امام اعظم رضی اللہ تعالیٰ عنہ کے مذہب سے باہر نکلنا اس پر حرام ہے کیونکہ اس صورت میں شریعت کی رسی اپنی گردن سے نکال کر مہمل بیکار رہ جائے گا۔

(الانصار مع اردو ترجمہ کشاف، صفحہ ۷۰، ۱۷، شاہ ولی اللہ محدث دہلوی علیہ الرحمہ)

﴿ایامِ قربانی اور انہمہ اربعہ﴾

(حضرت امام احمد بن حنبل رحمۃ اللہ تعالیٰ علیہ کی فقہ) فقہ حنبلی کے مطابق قربانی کا آخری وقت ایامِ تشریق کا دوسرا دن (بارہ ذوالحجہ) ہے اور ایامِ نحر (قربانی کے دن) تین ہیں، عید کا دن اور اس کے بعد دو دن، حضرت امام احمد رحمۃ اللہ تعالیٰ علیہ فرماتے ہیں

”بکثرت صحابہ کرام سے منقول ہے کہ قربانی تین دن ہے“

(المغنی، جلد ۸، صفحہ ۶۳۸، عبد اللہ بن احمد بن قدامہ علیہ الرحمہ)

قربانی صرف تین دن

(فقہ مالکی کے بانی) حضرت امام مالک رحمۃ اللہ تعالیٰ علیہ نے فرمایا کہ تیسرا دن قربانی کا آخری دن ہے۔ (شرح مسلم، جلد ۶، صفحہ ۱۳)

فقہ حنفی کے مطابق بھی قربانی کے صرف تین دن ہیں کیونکہ قربانی صرف ایامِ نحر میں جائز ہے اور ایامِ نحر تین دن ہیں۔

ہدایہ میں ہے

وَهِيَ جَائِزَةٌ فِي ثَلَاثَةِ أَيَّامٍ : يَوْمُ النَّحْرِ وَيَوْمَانِ بَعْدَهُ
ترجمہ: اور یہ قربانی تین دن جائز ہے، عید کا دن اور اس کے بعد دو دن۔

(حدایہ اخیرین، حصہ چہارم، صفحہ ۳۲۲)

جبکہ حضرت امام شافعی رحمۃ اللہ تعالیٰ علیہ یک نزدیک یومِ نحر (عید کا دن) اور اس کے بعد تین دن تک قربانی کرنا جائز ہے وہ فرماتے ہیں

وَالْأُضْحِيَّةُ جَائِزَةٌ يَوْمُ النَّحْرِ وَأَيَّامَ مِنْ كُلِّهَا
ترجمہ: قربانی عید کے دن اور منی کے تمام دنوں (ایامِ تشریق) میں جائز ہے۔

(کتاب الام، جلد اول، صفحہ ۲۲۶)

گویا ائمہ اربعہ میں سے تین ائمہ کے نزدیک قربانی صرف تین دن جائز ہے، چوتھے دن بھی ہو سکتی ہے لیکن یاد رہے کہ ان کے نزدیک بھی چوتھے دن قربانی کرنا محض جائز ہے سنت نہیں۔ نوادر الفقهاء میں ہے

**أَجْمَعُ الْفُقَهَاءُ أَنَّ التَّضْحِيَّةَ فِي الْيَوْمِ الْثَالِثِ عَشَرِ غَيْرَ جَائِزٌ
إِلَّا الشَّافِعِيُّ فِيْهِ أَجَازَهَا فِيهِ۔**

(البنيانیہ شرح ہدایہ، جلد ۲، صفحہ ۷۱)

ترجمہ: اس بات پر فقہاء کرام کا اجماع ہے کہ تیرہ ذوالحجہ کو قربانی کرنا جائز نہیں البتہ حضرت امام شافعی رحمۃ اللہ تعالیٰ علیہ اسے جائز قرار دے رہے ہیں۔

﴿حضرت امام شافعی رحمۃ اللہ تعالیٰ علیہ کی دلیل﴾

حضرت امام شافعی رحمۃ اللہ تعالیٰ علیہ نے اپنے موقف پر حضرت جبیر بن مطعم رضی اللہ تعالیٰ عنہ سے مروی حدیث سے استدلال کیا ہے
حضرت جبیر بن مطعم رضی اللہ تعالیٰ عنہ فرماتے ہیں نبی پاک صلی اللہ تعالیٰ علیہ وآلہ وسلم نے فرمایا

كُلُّ أَيَّامِ التَّشْرِيقِ ذَبْحٌ -

(مسند احمد بن حنبل، جلد ۲، صفحہ ۸۲)

ترجمہ: تمام ایامِ تشریق ذبح کے دن ہیں۔

اس حدیث کو سلیمان بن موسیٰ نے حضرت جبیر بن مطعم رضی اللہ تعالیٰ عنہ سے روایت کیا ہے، اس پر تبصرہ کرتے ہوئے ”الجوهر النقی“ کے مصنف علاء الدین علی بن عثمان (المعروف ابن ترکمانی) لکھتے ہیں

قلت سلیمان هذا متكلماً فيه وحديثه هذا اضطراب اضطراباً كثيراً بينه صاحب الاستذكار -

(الجوهر النقی ذیل سنن بیہقی، جلد ۹، صفحہ ۲۹۶)

ترجمہ: میں کہتا ہوں اس سلیمان کے بارے میں جرح کی گئی ہے اور اس کی اس حدیث میں بہت زیادہ اضطراب ہے جسے استذکار کے مصنف نے بیان کیا ہے۔

اور امام بیہقی فرماتے ہیں

سُلَيْمَانَ بْنَ مُوسَى لَمْ يَدْرِكْ جُبَيْرَ بْنَ مَطْعَمٍ. فَيَكُونُ مُنْقَطِعًا
ترجمہ: سلیمان بن موسی نے حضرت جبیر بن مطعم رضی اللہ تعالیٰ عنہ سے
ملاقات نہیں کی الہذا یہ حدیث منقطع ہے۔

(عدۃ القاری، کتاب الاضاحی)

پھر اس سند میں ایک راوی سوید بن عبدالعزیز ہے جن کے بارے میں امام بیہقی
فرماتے ہیں

وهو ضعيف عند بعض اهل النقل
اور بعض اهل نقل کے نزدیک ضعیف ہیں۔

(الجوهر النقی ذیل سنن بیہقی ، جلد ۹ ، صفحہ ۲۹۶)

اس پر اب ترکمانی لکھتے ہیں

قلت هو ضعيف عند كلهم أو اكثراهم
میں کہتا ہوں وہ تمام یا اکثر اہل نقل کے نزدیک ضعیف ہیں (صرف بعض
کے نزدیک نہیں)

(الجوهر النقی ذیل سنن بیہقی ، جلد ۹ ، صفحہ ۲۹۶)

مند بزار میں یہ حدیث ابن ابی حسین کے واسطہ سے حضرت جبیر بن مطعم رضی اللہ
تعالیٰ عنہ سے روایت کی گئی ہے اس پر امام بزار فرماتے ہیں

ابن ابی حسین لم یلق جبیر بن مطعم فیکون منقطعا
ابن ابی حسین کی حضرت جبیر بن مطعم رضی اللہ تعالیٰ عنہ سے ملاقات نہیں

ہوئی الہدایہ حدیث منقطع ہے۔

(البنا یہ شرح ہدایہ، جلد ۲، صفحہ ۷۱)

حضرت امام شافعی رحمۃ اللہ تعالیٰ علیہ ایک دوسری حدیث سے بھی استدلال کرتے ہیں

حضرت ابن عباس رضی اللہ تعالیٰ عنہ سے فرماتے ہیں

الْأَضْحَى ثَلَاثَةُ أَيَّامٍ بَعْدَ يَوْمِ النُّحرِ

قربانی عید کے دن کے بعد تین دن ہے۔

(سنن بیہقی، جلد ۹، صفحہ ۲۹۶)

اس حدیث میں ایک راوی طلحہ بن عمرو حضرمی ہے جو بواسطہ حضرت عطا حضرت ابن

عباس رضی اللہ تعالیٰ عنہ سے روایت کرتے ہیں، اس پر تبصرہ کرتے ہوئے ابن ترکمانی

لکھتے ہیں

ضعفہ ابن معین و أبو زرعة والدارقطنی وقال احمد

متروک ذکرہ الذہبی فی کتاب الضعفاء

(الجوهر النقی ذیل سنن بیہقی، جلد ۹، صفحہ ۲۹۶)

طلحہ بن عمرو حضرمی کو ابن معین، ابو زرعة اور دارقطنی نے ضعیف قرار دیا ہے، حضرت

امام احمد نے فرمایا یہ شخص متروک ہے اور امام ذہبی نے اس کا ذکر کتاب الضعفاء میں کیا

ہے۔

حضرت امام شافعی رحمۃ اللہ تعالیٰ علیہ نے حضرت ابوسعید خدری رضی اللہ تعالیٰ عنہ کی

ایک روایت سے بھی استدلال فرمایا کہ نبی پاک صلی اللہ تعالیٰ علیہ وآلہ وسلم نے فرمایا

أیام التشریق كلها أيام ذبح۔

(البنا یہ شرح ہدایہ، جلد ۲، صفحہ ۷۱)

ترجمہ: تمام ایامِ تشریقِ ذبح کے دن ہیں۔

یہ حدیث معاویہ بن یحییٰ صد فی بواسطہ زہری ابن مسیب سے، وہ حضرت ابوسعید خدری رضی اللہ تعالیٰ عنہ سے اور وہ نبی پاک صلی اللہ تعالیٰ علیہ وآلہ وسلم سے روایت کرتے ہیں۔ معاویہ بن یحییٰ کے بارے میں ابواحمد عبد اللہ بن عدی لکھتے ہیں عثمان بن سعید فرماتے ہیں میں نے حضرت یحییٰ بن معین سے پوچھا کہ صرفی کے بارے میں آپ کا کیا خیال ہے تو انہوں نے فرمایا وہ کوئی چیز نہیں ہے (غیر معتبر ہے) اور علی بن مدی نے فرمایا معاویہ بن یحییٰ صرفی ضعیف ہے۔

علاوه ازیں امام نسائی نے بھی اسے ضعیف قرار دیا ہے اور ابن الہی حاتم نے کتاب العلل میں فرمایا

فَإِنْ هَذَا حَدِيثُ مَوْضِعٍ بِهِذَا السَّنَادِ
أَسْنَدَ كَيْفَيَةُ حَدِيثٍ مَوْضِعٍ ہے۔

﴿ تین دن قربانی پر دلائل ﴾

ارشادِ باری تعالیٰ ہے

وَيَذْكُرُوا أَسْمَ اللَّهِ فِي أَيَّامٍ مَعْلُومٍ مِنْ مَا رَزَقَهُمْ مِنْ

بَهِيمَةِ الْأَنْعَامِ۔ (پارہ ۱، سورۃ الحج، آیت ۲۸)

ترجمہ: اور وہ اللہ کا نام لیں جانے ہوئے دنوں میں اس پر کہ انہیں روزی دی بے زبان چوپائے۔

اس آیت کریمہ کے تحت امام ابو بکر رازی فرماتے ہیں
 لما ثبت أن النحر فيما يقع عليه اسم الأيام و كان أقل ما
 يتناوله اسم الأيام ثلاثة وجب أن يثبت الثلاثة وما زاد لم
 تقم عليه الدلالة فلم يثبت

(احکام القرآن الجصاص، جلد ۳، صفحہ ۲۳۵)

جب یہ بات ثابت ہو گئی کہ ایام معلومات سے قربانی کے دن مراد ہیں اور لفظ ایام (جمع) کی دلالت کم از کم تین پر ہے تو تین دن یقیناً ثابت ہو گئے اور تین دن سے زائد پر کوئی دلیل نہیں پس وہ ثابت نہیں۔

حضرت نافع فرماتے ہیں حضرت عبد اللہ بن عمر رضی اللہ تعالیٰ عنہ فرماتے تھے

الأضحى يوماً بعد يوم الأضحى
 (سنن بیہقی، جلد ۹، صفحہ ۲۹، مطبوعہ کراچی)

عید الاضحیٰ کے بعد قربانی دو دن ہے۔

حضرت علی المرتضی رضی اللہ تعالیٰ عنہ بھی یہی بات فرماتے تھے۔

حضرت قادہ رضی اللہ تعالیٰ عنہ حضرت انس رضی اللہ تعالیٰ عنہ سے روایت کرتے ہیں وہ فرماتے ہیں

الذبْحُ بَعْدَ النَّحْرِ يَوْمًا
 (سنن بیہقی، جلد ۹، صفحہ ۲۹، مطبوعہ کراچی)

عید کے بعد دو دن تک قربانی کر سکتے ہیں۔

تینوں جلیل القدر صحابہ کرام قربانی کے لئے صرف تین دنوں کا ذکر فرمائے ہے ہیں۔

حضرت ابن عباس رضی اللہ تعالیٰ عنہ فرماتے ہیں

النحر ثلاثة أيام

(سنن بیہقی، جلد ۹، صفحہ ۲۹، مطبوعہ کراچی)

قربانی (صرف) تین دن ہے۔

اس سے پہلے حضرت ابن عباس رضی اللہ تعالیٰ عنہ سے چار دن قربانی والی روایت گزر چکی ہے، علامہ بدرا الدین یعنی دونوں روایتوں کا موازنہ کرنے کے بعد اس روایت کے بارے میں فرماتے ہیں

آخر ج الطحاوی بسنده جيد عن ابن عباس رَضِيَ اللَّهُ عَنْهُ

(البناۃ شرح ہدایہ، جلد ۲، صفحہ ۷۱)

امام طحاوی نے نہایت عمدہ سند کے ساتھ (یہ حدیث) حضرت ابن عباس رضی اللہ تعالیٰ عنہ سے روایت کی ہے۔

حضرت امام محمد حضرت امام ابوحنیفہ سے اور وہ حضرت حماد سے اور وہ حضرت ابراہیم نجعی علیہم الرضوان سے نقل کرتے ہیں، وہ فرماتے ہیں

الاضحی ثلاثة أيام يوم النحر ويومان بعده

(کتاب الآثار، صفحہ ۳۵۲)

قربانی تین دن ہے عید کا دن اور اس کے بعد دو دن۔

اگر کہا جائے کہ ان میں سے کسی روایت میں بھی نبی اکرم صلی اللہ تعالیٰ علیہ وآلہ وسلم کا اپنا ارشاد گرامی منقول نہیں (یعنی مرفوع حدیث نہیں) بلکہ یہ صحابہ کرام یا تابعین کے اقوال ہیں، تو معلوم ہونا چاہیے کہ جو بات قیاس سے نہ کہی جاسکے اس میں صحابی کا قول

درحقیقت نبی اکرم صلی اللہ تعالیٰ علیہ وآلہ وسلم کا ارشادِ گرامی ہوتا ہے کیونکہ انہوں نے آپ صلی اللہ تعالیٰ علیہ وآلہ وسلم سے سن کر بیان کیا اور دنوں کی تعداد کا معاملہ بھی یہی ہے، اس میں کوئی صحابی اپنی مرضی سے کچھ نہیں کر سکتا ہے زاید تمام روایات درحقیقت سرکارِ دو عالم صلی اللہ تعالیٰ علیہ وآلہ وسلم کے ارشاداتِ مبارکہ ہی کو بیان کر رہی ہیں۔
ابن ترکمانی لکھتے ہیں

قال الطحاوی فی احکام القرآن لم یرو عن احد من
الصحابۃ خلافہم فتعین اتباعهم اذ لا يوجد ذلك الا
توقيفا

(الجوهر النقی ذیل سنن بیہقی، جلد ۹، صفحہ ۲۹۷)

امام طحاوی احکامِ القرآن میں فرماتے ہیں کہ کسی صحابی سے ان کے خلاف منقول نہیں ہے الہذا ان کی اتباع متعین ہو گئی کیونکہ ایسی بات صرف تو قیفی ہوتی ہے (رسول اللہ صلی اللہ تعالیٰ علیہ وآلہ وسلم سے سن کر بیان کی گئی ہے)

﴿تین دن تک گوشت کھانے کی اجازت سے استدلال﴾

شرع شروع میں سرکارِ دو عالم صلی اللہ تعالیٰ علیہ وآلہ وسلم نے صحابہ کرام کو تین دن کے بعد گھر میں گوشت ذخیرہ کرنے سے منع فرمایا تھا۔ حضرت سلمہ بن اکوع رضی اللہ تعالیٰ عنہ سے مروی ہے، فرماتے ہیں

قَالَ النَّبِيُّ صَلَّى اللَّهُ عَلَيْهِ وَسَلَّمَ مَنْ ضَحَّى مِنْكُمْ فَلَا يُصْبِحَنَّ
بَعْدَ ثَالِثَةٍ وَبَقَى فِي بَيْتِهِ مِنْهُ شَيْءٌ

(صحیح البخاری، جلد ۲، صفحہ ۸۳۵)

جو آدمی قربانی کرے اس کے پاس تیسری رات کے بعد گوشت نہ ہو یہ بھیک ہے کہ اس کے بعد رسول اللہ صلی اللہ تعالیٰ علیہ وآلہ وسلم نے یہ پابندی اٹھائی اور تین دن کے بعد بھی قربانی کا گوشت کھانے اور اسے محفوظ رکھ کر فائدہ اٹھانے کی اجازت دے دی۔ اس حدیث سے یہ بات واضح ہو گئی کہ قربانی کے تین دن ہیں اگر چوتھا دن بھی ہوتا تو نبی پاک صلی اللہ تعالیٰ علیہ وآلہ وسلم گوشت کے سلسلے میں چوتھی رات کا ذکر بھی فرماتے، صرف تین کا ذکر نہ ہوتا۔

﴿پھر بھی تین، ہی دن﴾

گذشتہ سطور میں آپ پڑھ چکے ہیں کہ قربانی کے چار دن کے حوالے سے جو استدلال کیا گیا وہ نہایت کمزور اور اس سلسلے میں مروی احادیث پر محدثین نے راویوں کے ضعف اور حدیث میں ارسال و انقطاع کے حوالے سے جرح کی ہے جبکہ تین دن سے متعلق موقف مضبوط دلائل سے ثابت ہوتا ہے۔ تاہم اگر قربانی کے چار دن سے متعلق روایات کو ضعیف یا موضوع نہ بھی مانا جائے تو بھی احتیاط کا تقاضا یہی ہے کہ تین دن والی روایات کو ترجیح دی جائے کیونکہ تین دن پر سب کا اتفاق ہے اور چوتھے دن میں اختلاف ہے لہذا جس پر سب کا اتفاق ہے اسی کو اختیار کر لیا جائے۔ سرکارِ دو عالم صلی اللہ تعالیٰ علیہ وآلہ وسلم نے ارشاد فرمایا

دُعْ مَا يَوِيُّكَ إِلَى مَا لَا يَوِيُّكَ۔ (صحیح البخاری)

جو بات تمہیں شک میں ڈالے اسے چھوڑ کر اس بات کو اختیار کرو جو شک سے پاک

ہے۔

یہ تو ائمہ کرام کے درمیان اختلاف کا ذکر اور اس سلسلے میں تحقیق تھی، آئیے دیکھتے ہیں کہ اس سلسلے میں غیر مقلدین کے اکابر کیا کہتے ہیں۔

﴿غیر مقلدین کے نزدیک﴾

جیسا کہ ہم نے ابتداء میں لکھا ہے کہ اہل پاکستان کی اکثریت فقہ حنفی سے تعلق رکھتی ہے اور فقہاءِ اربعہ میں سے صرف امام شافعی رحمۃ اللہ تعالیٰ علیہ قربانی کے لئے چاروں کے قائل ہیں جبکہ پاکستان میں شاید ہی کوئی شافعی المسنک ہو، اسی لئے کسی فقہی مکتب فکر کی جانب سے چوتھے دن پر اصرار نہیں ہوتا البتہ اس ضمن میں جس قدر اشتہار بازی ہوتی ہے اور قربانی کے چاروں کی رٹ لگائی جاتی ہے، اس کا منبع غیر مقلد حضرات ہیں جو کسی فقہی امام کی تقلید نہیں کرتے۔

الہذا ہم ان کے گھر کی شہادت پیش کر کے عقل و خرد کے دامن سے وابستہ لوگوں کو دعوت فکر دیتے ہیں۔

جامعہ اسلامیہ گوجرانوالہ کے شیخ الحدیث جن کو مفتی اعظم شیخ الکل فی الکل کہا گیا ہے، انہوں نے ایک سوال کے جواب میں چوتھے دن کی قربانی کو محض جائز قرار دیا سنت نہیں بلکہ جو شخص جان بوجھ کر چوتھے دن قربانی کرے اس کو موصوف نے نبی اکرم صلی اللہ تعالیٰ علیہ وآلہ وسلم کے عمل کے خلاف قرار دیا ہے۔ سوال و جواب دونوں بعینہ نقل کئے جاتے ہیں تاکہ قارئین خود فیصلہ کر سکیں۔

سوال: ایک آدمی اس حدیث پر عمل کرتے ہوئے جان بوجھ کر قربانی چوتھے دن کرتا

ہے

مَنْ تَمَسَّكَ بِسُنْتِي عِنْدَ فَسَادٍ أُمَّتِي فَلَهُ أَجْرٌ مَا يَأْتِي شَهِيدٌ
 جو شخص فساد امت کے وقت میری سنت کو مضبوطی سے پکڑتا ہے اس کے لئے سو
 شہیدوں کا ثواب ہے۔

(مشکلاۃ شریف، باب الاعتصام بالكتاب والسنة)

تو کیا وہ اجر عظیم کا مستحق ہو گایا نہیں؟ وضاحت فرمائیں۔ (سائل: ظہیر احمد ظہیر)
 جواب: اس آدمی کا عمل نبی پاک صلی اللہ تعالیٰ علیہ وآلہ وسلم کے عمل کے خلاف ہے اس
 کو تھوڑا اجر ملے گا کیونکہ اصل قربانی عید کے دن ہوتی ہے، نبی پاک صلی اللہ تعالیٰ علیہ
 وآلہ وسلم نے ہمیشہ عید کے دن قربانی کی ہے، تمام کتب احادیث میں آپ کا فرمان
 اس طرح موجود ہے

إِنَّ أَوَّلَ مَا نَبْدَأُ بِهِ فِي يَوْمِنَا هَذَا أَنْ نُصَلِّي ثُمَّ نَرْجِعَ فَنَنْحَرَ
 آج کے دن ہم سب سے پہلے نماز، نمازِ عید پڑھیں گے اور واپس آ کر قربانی کریں
 گے۔

معلوم ہوا کہ نماز پڑھ کر قربانی کر دینی چاہیے اگر قربانی کے وسائل موجود ہوں تو عید
 کے دن ہی قربانی کرنا ضروری ہے، اگر وسائل نہیں تو دوسرے دن بھی جائز ہے، اگر
 دوسرے دن بھی میسر نہیں تو تیسرے دن اور اگر تیسرے دن بھی وسائل میسر نہیں تو پھر
 عید کے چوتھے دن صرف جائز ہے سنت نہیں لہذا مردہ سنت کو زندہ کرنے والی بات
 بھی غلط ہے کیونکہ نبی پاک صلی اللہ تعالیٰ علیہ وآلہ وسلم نے تیسرے اور چوتھے دن کبھی
 بھی قربانی نہیں کی لہذا یہ آپ کی سنت نہیں ہے اور مردہ سنت کو زندہ کرنے والی بات

غلط ہے اور جاہلوں والی بات ہے جس کے پیچھے کوئی دلیل نہیں ہے۔

(فتاویٰ برکاتیہ (اہل حدیث) صفحہ ۲۷۹، ۲۸۰، جامعہ اسلامیہ گلشن آباد، گوجرانوالہ)

قابلِ توجہ آپ نے غیر مقلدین (اہل حدیث) حضرات کے ایک بہت بڑے مفتی کا فتویٰ پڑھا جس سے واضح ہوتا ہے کہ چوتھے دن قربانی کرنا خلافِ سنت ہے اور ان حضرات کے نزدیک بھی زیادہ سے زیادہ جواز کا فتویٰ دیا جاسکتا ہے، علاوہ ازیں چند دیگر باتوں کو پیشِ نظر رکھنا ضروری ہے۔

۱۔ امتِ مسلمہ کا معمول چوتھے دن قربانی کرنا نہیں ہے اسی لئے سوال کرنے والے نے اسے مردہ سنت سے تعبیر کیا (اگرچہ اس کا مردہ سنت کہنا صحیح نہیں)

۲۔ اس فتویٰ کے الفاظ بتاتے ہیں کہ نبی پاک صلی اللہ تعالیٰ علیہ وآلہ وسلم نے ہمیشہ عید کے دن قربانی کی ہے تو پھر مسلمان کو اس سنت سے محروم کرنے کی مہم کا کیا مقصد ہے؟

۳۔ تعجب خیز بات ملاحظہ کیجئے، ایک طرف مفتی صاحب فرماتے ہیں کہ اس کا عمل نبی پاک صلی اللہ تعالیٰ علیہ وآلہ وسلم کے عمل کے خلاف ہے اور دوسری طرف یہ بھی فرماتے ہیں کہ اسے تھوڑا اجر ملے گا۔ (سبحان اللہ کیا پتے کی بات کہی ہے)

۴۔ ایک طرف تو اہل حدیث حضرات سنت کی محبت (کے دعویٰ) میں مسلمانوں کے جائز اور مستحب معمولات کو بھی خلافِ سنت قرار دے کر بدعت کا فتویٰ لگاتے ہیں اور یوں مسلمانوں کی اکثریت بعدی قرار دیتے ہیں اور دوسری طرف چوتھے دن کی قربانی پر جو ان کے نزدیک بھی محض جائز ہے، بہت زیادہ زور دے کر امتِ مسلمہ کو سنت پر عمل کرنے سے دور رکھنے کی کوشش کرتے ہیں، کیا اس کا یہ مطلب نہیں کہ ان حضرات

کے نزدیک سنت و بدعت کا ایک الگ معیار ہے اور وہ ہے
”جومزانِ یار میں آئے“

﴿سُنِّي بِحَايَيْوٍ سَمَّاً گُزَارِش﴾

ہم نے عدل و انصاف کا دامن تھامے ہوئے اس مسئلہ پر منی بر تحقیق تحریر پیش کر دی ہے اور دلائل کی روشنی میں ثابت کر دیا ہے کہ قربانی صرف تین دن ہے اور احتیاط بھی اسی میں ہے یہی نہیں بلکہ سنت طریقہ بھی یہی ہے، علاوہ ازیں امت مسلمہ کا آج تک یہی معمول رہا ہے لہذا سوادِ اعظم اہلسنت و جماعت کے دامن کو مضبوطی سے تھامے ہوئے اس راہ پر گامزن رہیے اور اگر کہیں دور حاضرہ کی فتنہ سامانیوں کی وجہ سے شک و شبہ کی فضای پیدا ہو تو علماء اہلسنت کی طرف رجوع کیجئے۔ اللہ تعالیٰ ہمیں حقائق کا فہم و ادراک اور ان کو تسلیم کرنے کی توفیق عطا فرمائے۔ آمین

محمد صدیق ہزاروی

جامعہ نظامیہ رضویہ لاہور

کیم ذوالحجہ ۱۴۱۸ھ، ۳۰ مارچ ۱۹۹۸ء

﴿قربانی کی کھالیں مدرسۃ المصطفیٰ پاکستان کو دیں﴾

الحمد للہ ادارہ کی مختلف مقامات پر 9 شاخیں ہیں جس میں کم و بیش 600 طلباء و طالبات مختلف شعبہ جات میں تعلیم حاصل کر رہے ہیں (حفظ و ناظرہ، درس نظامی وغیرہ)
تو آئیے آپ بھی ہمارا ساتھ دے کر اس دینی خدمات میں شامل ہو جائیں
مرکزی دفتر: مدرسۃ المصطفیٰ، داتا اپارٹمنٹ، میزنان ہن فلور، پولیس چوکی کھارادر، کراچی
فون: 03333522403, 03132162433, 03102602615